

☆ متاثرین زلزلہ کی بحالی کیلئے آئندہ بھی امداد جاری رکھیں گے: چودھری محمد اقبال

26 اکتوبر دینہ (جہلم نیوز com راجہ محمد سعید) انجمن بہبودی مریضاں دینہ کے سرپرست اعلیٰ کی ڈنمارک سے متاثرین زلزلہ کی امداد کیلئے گیارہ لاکھ پچاس ہزار روپے روانہ کیے، آئندہ بھی امداد جاری رکھیں گے، چودھری محمد اقبال۔ تفصیلات کے مطابق انجمن بہبودی مریضاں دینہ رجسٹرڈ، پاکستان ڈنمارک کے سرپرست اعلیٰ چودھری محمد اقبال نے ڈنمارک میں موجود پاکستان کمیونٹی سے پاکستان میں زلزلے سے متاثر ہونے والے متاثرین کیلئے گیارہ لاکھ پچاس ہزار روپے روانہ کیے۔ ”جہلم نیوز“ کے نیوز ایڈیٹر راجہ محمد سعید سے ٹیلی فون پر گفتگو کرتے ہوئے کہا کہ مسلمان بہن بھائی اس وقت شدید پریشانی کے عالم میں ہیں اور میرے دوست احباب نے اپنے کشمیری بہن بھائیوں کیلئے رقم جمع کی۔ انہوں نے کہا کہ ناگہانی آفت کا مقابلہ کوئی نہیں کر سکتا مگر ہمارے مسلمانوں نے ہمت کا مظاہرہ کرتے ہوئے ہر وقت مشکل وقت میں اپنوں کو سہارا دیا ہے اور اس وقت اس جذبے کے تحت عوام ان کو دل کھول کر مدد کر رہی ہے ہم نے پہلے بھی امداد کی ہے اور انشاء اللہ آئندہ بھی مدد کرتے رہیں گے۔ انہوں نے افسوس کرتے ہوئے کہا کہ جو اس دنیا سے چلے گئے ہیں اللہ تعالیٰ انکی مغفرت کرے اور جو زخمی ہیں اللہ تبارک و تعالیٰ ان کو صحت کاملہ سے نوازے۔